



क्र.महानिर्मिती/मासं-सेप्र/जा.क्र.०२-२०२५/

०३६८४

दिनांक: **२९ APR 2026**

सूचना

विषय :- जाहिरात क्र.०२/२०२५ अन्वये कनिष्ठ रसायनशास्त्रज्ञ (Junior Chemist) या पदाच्या पार पडलेल्या ऑनलाईन परीक्षेअंती कागदपत्रे पडताळणीसाठी, ती जमा करण्याच्या प्रक्रियेअंती उमेदवारांची अंतिम निवड / प्रतिक्षा यादी व ऑनलाईन परीक्षेतील गुण.

- संदर्भ:-**
- १) महानिर्मिती जाहिरात क्र.०२/२०२५
 - २) महानिर्मिती सूचना क्र.०२/२०२५ चे सुधारपत्र क्र.२४७९ दि.३०.०३.२०२५
 - ३) महानिर्मिती सूचना क्र.७९१७ दि.०४.०९.२०२५
 - ४) महानिर्मिती सूचना क्र.११९१ दि.१०.०२.२०२६

महानिर्मिती कंपनीतर्फे जाहिरात क्र.०२/२०२५ अन्वये कनिष्ठ रसायनशास्त्रज्ञ (Junior Chemist) या पदाची सरळसेवा प्रवेशाव्दारे ४९ रिक्त पदे भरण्याकरीताची जाहिरात प्रसिध्द करण्यात आली होती. सदरील जाहिरातीच्या अनुषंगाने कनिष्ठ रसायनशास्त्रज्ञ (Junior Chemist) या पदाची ऑनलाईन परीक्षा दि.०९.०७.२०२५ रोजी पार पाडण्यात आली होती.

सदरील ऑनलाईन परीक्षेअंती संदर्भिय क्र.०४ वरील सूचनेनुसार उमेदवारांना कागदपत्रे पडताळणीसाठी, ती जमा करण्याच्या प्रक्रियेकरीता उपस्थित राहण्याबाबत कळविण्यात आले होते. उमेदवारांनी सादर केलेल्या कागदपत्रांच्या पडताळणीअंती पात्र ठरलेल्या उमेदवारांमधून, जाहिरातीत नमुद सामाजिक / समांतर आरक्षण विचारात घेता गुणानुक्रमे अंतिम निवड / प्रतिक्षा यादी तयार करण्यात आली आहे.

कागदपत्रे पडताळणीअंती जाहिरातीत नमुद शैक्षणिक अर्हतेसह इतर सर्व पुर्वावश्यकता आणि अटी व शर्ती पूर्ण करत असलेल्या उमेदवारांचा समावेश "पात्र" म्हणून तर पुर्वावश्यकता पूर्ण करित नसलेल्या उमेदवारांचा समावेश "अपात्र" उमेदवारांच्या यादीत अपात्रतेच्या कारणासह करण्यात आला आहे. याशिवाय कागदपत्रांच्या प्राथमिक पडताळणीअंती काही उमेदवारांच्या खेळाडू प्रमाणपत्र आणि प्रकल्पग्रस्त प्रमाणपत्र या कागदपत्रांची पडताळणी अनुक्रमे मा.उप संचालक (क्रिडा व युवक सेवा) आणि मा.जिल्हाधिकारी (पुर्नवसन) यांच्या कार्यालयामार्फत करणे आवश्यक असल्याने, सदरील बाबींसाठी पात्रतेबाबत निर्णय प्रलंबित असलेल्या उमेदवारांचा समावेश "अतिरिक्त कागदपत्रे पडताळणी आवश्यक" उमेदवारांच्या यादीत करण्यात आला आहे. सदरील उमेदवारांच्या नावाचा समावेश अंतिम निवड / प्रतिक्षा यादीत असल्यास, वरील प्रमाणे संबंधित पडताळणी प्राधिकरणाच्या अहवालाच्या अधिन राहून नियुक्ती बाबत निर्णय घेण्यात येईल, याची उमेदवारांनी विशेष नोंद घ्यावी. तसेच केवळ निवड / प्रतिक्षा यादीत नावाचा समावेश असल्याने तात्काळ नियुक्ती देण्याबाबत कोणताही अधिकार संबंधित उमेदवारांना नसेल, याची देखील नोंद घ्यावी.

वरील जाहिरात प्रक्रियेस अनुसरून उमेदवारांना ऑनलाईन परीक्षेत प्राप्त झालेले गुण, कागदपत्रे पडताळणीअंती पात्र / अपात्र आणि अतिरिक्त कागदपत्रे पडताळणी आवश्यक ठरलेल्या उमेदवारांची यादी तसेच कनिष्ठ रसायनशास्त्रज्ञ (Junior Chemist) या पदाची अंतिम निवड / प्रतिक्षा यादी प्राप्त करून घेण्यासाठी उमेदवारांनी संबंधित रकान्यावर क्लिक करावे.

"कनिष्ठ रसायनशास्त्रज्ञ या पदाच्या ऑनलाईन परीक्षेस उपस्थित उमेदवारांचे गुण"

"कनिष्ठ रसायनशास्त्रज्ञ या पदाच्या कागदपत्रे पडताळणीअंती उमेदवारांची पात्र / अपात्र आणि अतिरिक्त कागदपत्रे पडताळणी आवश्यक यादी"

"कनिष्ठ रसायनशास्त्रज्ञ या पदाची अंतिम निवड / प्रतिक्षा यादी"

कनिष्ठ रसायनशास्त्रज्ञ (Junior Chemist) या पदाची अंतिम निवड / प्रतिक्षा यादी ही पुढील अटी व शर्तीच्या अधिन राहून तयार करण्यात आलेली आहे.

अटी व शर्ती :-

- १) उपरोक्त अंतिम निवड / प्रतिक्षा यादी ही उमेदवारांना ऑनलाईन परीक्षेत प्राप्त झालेल्या गुणांनुसार तसेच उमेदवारांनी सिस्टीम जनरेटेड अर्जांमध्ये दर्शविलेली त्यांची शैक्षणिक अर्हता, वय, जात, उन्नत-प्रगत गटात मोडत नसणे, महिला आरक्षण, माजी सैनिक, प्रकल्पग्रस्त असल्याचे प्रमाणपत्र, खेळामधील प्राविण्य, शारीरिक बाधित व्यंगत्वाचे प्रमाण, इत्यादी माहितीच्या आधारे करण्यात आलेली असून भविष्यात काही तफावत आढळल्यास संबंधित उमेदवारांची नियुक्ती किंवा उमेदवार रुजू झाल्यास नोकरीचा लाभ कोणतेही कारण न देता रद्द करण्यात येईल.
- २) परीक्षेसाठी ऑनलाईन अर्ज सादर करतेवेळी, एका उमेदवाराकडून एका पदाकरीता एकच अर्ज करणे अपेक्षित होते. तथापि, काही उमेदवारांनी एकाच पदाकरीता एकापेक्षा जास्त अर्ज केले असून, अशा प्रकरणी त्यांचा नवीनतम (Latest) अर्ज विचारात घेण्यात आला आहे. याशिवाय, ऑनलाईन अर्जातील माहितीत थोडा बदल करून एकापेक्षा जास्त अर्ज केलेल्या आणि त्यानुसार एकापेक्षा अधिक प्रवेशपत्र प्राप्त झालेल्या उमेदवारांनी, ज्या प्रवेशपत्रावर ऑनलाईन परीक्षा दिली आहे, सदरील परीक्षार्थी क्रमांकानुसार त्यांचा विचार करण्यात आला आहे.
- ३) उपरोक्त अंतिम निवड/ प्रतिक्षा यादीत नावाचा समावेश आहे म्हणून नेमणूक देण्याबाबतचा कोणताही हक्क उमेदवारांना राहणार नाही. सदरील यादी ही पूर्णतः जाहिरातीमध्ये नमूद शैक्षणिक अर्हता, इतर अटी व शर्ती पूर्ण करण्याच्या अधिन राहून प्राप्त गुणानुसार तयार करण्यात आली आहे.
- ४) उपरोक्त अंतिम निवड / प्रतिक्षा यादीत निवड झालेल्या उमेदवारांनी विविध समांतर व सामाजिक आरक्षणातर्गत अर्ज सादर केले असल्यास त्याबाबतचे जाहिरातीतील अटी व शर्ती तसेच शासनाने पारित केलेले संबंधित आरक्षणातर्गत नियम व शर्तीच्या अंनुषंगाने कागदपत्रे उमेदवारांजवळ असणे ही संपूर्णतः उमेदवारांची जबाबदारी आहे.
- ५) जाहिरातीत नमूद केल्याप्रमाणे महाराष्ट्र शासन निर्णयानुसार गुणवत्ताधारक खेळाडू प्रवर्गातून निवड झालेल्या उमेदवारांच्या खेळाडू प्रमाणपत्राची पडताळणी संबंधित विभागामार्फत करण्यात येईल व त्यानंतरच सदरील उमेदवारांना नियुक्ती पत्र निर्गमित करण्यात येईल.
- ६) महाराष्ट्र शासन निर्णय क्र.राआधो-४०१९/प्र.क्र.३१/१६-अ दि.१२.०२.२०१९ व त्यानंतर पारित केलेले त्यासंबंधीतचे इतर शासन निर्णयांमध्ये नमूद केल्याप्रमाणे "आर्थिकदृष्ट्या दुर्बल घटक" (EWS) या प्रवर्गातून निवड/ प्रतिक्षा यादीत नाव समाविष्ट असलेल्या उमेदवारांनी "आर्थिकदृष्ट्या दुर्बल घटक" (EWS) या प्रवर्गात मोडत असल्याचे सक्षम प्राधिकारी यांनी निर्गमित केलेले प्रमाणपत्र सादर करणे आवश्यक असेल. सदर प्रमाणपत्रात, उमेदवाराचे स्वतःचे उत्पन्न असल्यास, स्वतःचे व कुटुंबाचे एकत्रित उत्पन्न हे "आर्थिकदृष्ट्या दुर्बल घटकासाठी" (EWS) कमाल उत्पन्न मर्यादेच्या आत असल्याबाबत नमूद असणे आवश्यक आहे. कागदपत्रे पडताळणीअंती "आर्थिकदृष्ट्या दुर्बल घटकाचे" (EWS) प्रमाणपत्र प्राप्त करून घेताना, उमेदवाराने खोटी माहिती अथवा पात्र नसताना देखील "आर्थिकदृष्ट्या दुर्बल घटक" (EWS) प्रमाणपत्र प्राप्त केल्याचे निष्पन्न झाल्यास, उमेदवारास तात्काळ "अपात्र" ठरविण्यात येईल आणि सदरील उमेदवाराविरोधात भरतीच्या कोणत्याही टप्प्यात अथवा रुजू झाल्यावर कायदेशीर कारवाई करण्यात येईल.
- ७) माजी सैनिक (Ex-Servicemen) कोटयातर्गत निवड झालेल्या उमेदवारांनी शासनाने वेळोवेळी पारित केलेल्या शासन निर्णयांच्या अधिन राहून, रुजू होताना त्यांनी यापुर्वी माजी सैनिक कोटयातर्गत नोकरीचा लाभ घेतला नसल्याबाबतचे स्वयंघोषणापत्र सादर करणे बंधनकारक असेल. तसेच भविष्यात काही विसंगती आढळून आल्यास सदरील उमेदवारांची नियुक्ती रद्द करण्यात येईल.

- ८) वरील प्रतिक्षा यादी ही सूचना प्रसिद्ध केल्यापासून ०१ वर्षाकरीता वैध असेल. तसेच संबंधित प्रतिक्षा यादीत नाव समाविष्ट असल्याने, निवड यादीतील कोणताही उमेदवार अपात्र / रुजू न झाल्यास त्यांच्या जागी नियुक्ती देण्याबाबत उमेदवारांकडे कोणताही हक्क नसेल. त्याबाबतचा निर्णय महानिर्मिती कंपनी राखून ठेवत आहे.
- ९) वरील निवड / प्रतिक्षा यादी तयार करताना ज्या उमेदवारांस समान गुण प्राप्त झाले आहेत, अशा प्रकरणी शासन निर्णयानुसार वयाने जेष्ठ उमेदवारास प्राधान्य देण्यात आले आहे. तसेच सदरील बाब ही निवड झालेल्या उमेदवारांच्या सेवाजेष्ठतेतही लागू करण्यात येईल.
- १०) उपरोक्त अंतिम निवड / प्रतिक्षा यादी घोषित करताना सर्व प्रकारची काळजी घेण्यात आलेली आहे. तथापि, अनावधानाने किंवा मुद्रण दोषामुळे झालेल्या चुका सुधारीत करण्याचा अधिकार महानिर्मिती कंपनीने राखून ठेवलेला आहे.
- ११) कनिष्ठ रसायनशास्त्रज्ञ (Junior Chemist) या पदाच्या कागदपत्रे पडताळणीअंती "अतिरिक्त कागदपत्रे पडताळणी आवश्यक" श्रेण्यांतर्गत दर्शविण्यात आलेल्या उमेदवारांचा समावेश निवड / प्रतिक्षा यादीत असल्यास, अशा उमेदवारांच्या "खेळाडू प्रमाणपत्र" याबाबत मा.उप संचालक (क्रिडा व युवक सेवा) यांच्या कार्यालयाकडून तसेच "प्रकल्पग्रस्त प्रमाणपत्र" या कागदपत्रांची मा.जिल्हाधिकारी (पुनर्वसन) यांच्या कार्यालयामार्फत पुनःपडताळणी करणे आवश्यक असल्याने, सदरील बाबींसाठी पात्रतेबाबत निर्णय प्रलंबित असलेल्या उमेदवारांचा समावेश "अतिरिक्त कागदपत्रे पडताळणी आवश्यक" उमेदवारांच्या यादीत करण्यात आला आहे. वरील प्रमाणे संबंधित पडताळणी प्राधिकरणाच्या अहवालाच्या अधिन राहून नियुक्ती बाबत निर्णय घेण्यात येईल, याची उमेदवारांनी विशेष नोंद घ्यावी. तसेच केवळ निवड / प्रतिक्षा यादीत नावाचा समावेश असल्याने तात्काळ नियुक्ती देण्याबाबत कोणताही अधिकार संबंधित उमेदवारांना नसेल, याची देखील नोंद घ्यावी.

(डॉ.नितीन वाघ)

कार्यकारी संचालक (मासं)
महानिर्मिती